

ספרי' — אוצר החסידים — ליובאוויטש

קובץ
שלשלת האור

שער
שלישי

היכל
תשיעי

לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

נצבים

(חלק ב')



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



LIKKUTEI SICHOT

Copyright © 2026
by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks
of Merkos L'Inyonei Chinuch.

For dedications of the weekly Sichos, please contact us at: dedications@kehot.com

פרשת נצבים

קיכם, און דאָס איז אין אַלע נשמות גלייך, פון ראשיכם שבטיכם ביז חטב עציך ושאב מימך. אויף חטב עציך זאָגט רש"י אַז דאָס זיינען געווען כנע־נים וואָס זיינען געקומען מגייר זיין זיך על דרך ווי די גבעונים בימי יהו־שע, וואָס מען האָט זיי צוגענומען מער ניט ווי צוליב דער שבועה² – אויך זיי זיינען עולה לפני הוי' צוזאַמען מיט די איבעריקע אידן, און אין אַן אופן פון כולכם, אַלע צוזאַמען זאָלן זיין „לאחדים כאחד“.

דער ענין פון כולכם כאחד הייסט אַז ניט נאָר וואָס זיי זיינען סובל איינער דעם אַנדערן, אַז ניט קוקנ־דיק אַז ער איז אַ ראש און דער צווייטער איז אַ איש פשוט, פונ־דעסטוועגן פאַרטראָגט ער אים, נאָר נאָך מערער אַז זיי זיינען מקבילים זה מזה, ומשלימים זה את זה. אַזוי ווי ראש ורגל אין מענטשלעכן קער־

א. עס שטייט אין לקוטי תורה¹ און עס ווערט געבראַכט אין דער רשימה פון כ"ק מו"ח אדמו"ר פון פ' נצבים תש"ז, אַז פ' נצבים לייענט מען אַלע־מאָל אין דעם שבת וואָס פאַר ראש השנה. אַמאָל לייענט מען עס צוזאַמען מיט פ' וילך און אַמאָל לייענט מען נצבים באַזונדער, אָבער על כל פנים – פ' נצבים לייענט מען אַלעמאָל דעם שבת וואָס פאַר ראש השנה.

דער טעם אויף דעם איז:

יעדער שבת האָט אַ שייכות און ער איז כולל די טעג פון דער קומענדיקער וואָך. דערפאַר לייענט מען דעם שבת וואָס פאַר ראש השנה, אתם נצבים היום, וואָס היום גייט אויף ראש השנה, יומא דדינא רבא.

בשעת עס קומט דער „היום“, דער טאָג פון ראש השנה, דעמאָלט דאַרף זיין אתם נצבים כולכם, אַלע נשמות דאַרפן זיך צושטעלן, לפני הוי' אל־

(2) יהושע ט, טו.

(1) דברים מד, א.

פער וועלכע זיינען משלים – דער-
גענצן איינער דעם אנדערן. יעדערער
פון זיי – סיי דער ראש, סיי דער רגל
– האָט נישט קיין שלימות אָן דעם
צווייטן.

דאָס איז די עבודה וואָס עס
פאָדערט זיך ראש השנה – „היום“. און
בכדי צו קענען דאָס דורכפירן, לייענט
מען דעם שבת וואָס פאַר ראש השנה
אין תורה, אתם נצבים היום כולכם גו'
ראשיכם שבטיכם גו' חטב עציך ושאב
מימך, וואָס די קריאה בתורה גיט אַ
כוח אַז עס זאָל זיין טאַקע אַזוי בפועל.

און לויט ווי עס ווערט דערקלערט
אין חסידות דער טעם וואָס מען זאָגט
ראש השנה פסוקי מלכיות זכרונות
ושופרות, אַז דורך דעם וואָס מען
ברענגט אַ רא"י פון תורה אַז דער אוי-
בערשטער דאַרף זיין אַ מלך און דאַרף
געדענקען, און במה בשופר, דורך דעם
טוט מען אויף אַז עס ווערט אַזוי בפועל.

ב. נאָך דעם וואָס ער זאָגט אתם
נצבים גו' מחטב עציך עד שאב מימך,
זאָגט ער ווייטער, לעברך בברית הוי'
אלקיך. דאָס הייסט אַז די עבודה פון
אתם נצבים גו' כולכם, איז אַ הכנה
צום לעברך בברית, צום כריתות ברית
פון אויבערשטן מיט אידן אין דעם
טאָג פון ראש השנה.

אין גשמיות זעען מיר, אַז צוויי
אוהבים נאנמנים וואָס זייער אהבה איז
מצד אַ טעם, צי ווייל איינער דערקענט
דעם צווייטנס מעלה, צי ער האָט אים
ליב בכדי אַז יענער זאָל אים ליב האָבן
וואָס פון דעם וועט אים אַרויסקומען אַ
טובה, איז בשעת ער זעט אין זיך עפעס

אַ חסרון און האָט מורא אַז דער צוויי-
טער וועט עס מרגיש זיין ובמילא וועט
ווערן אַן אָפשוואַכונג אין דער אהבה,
– ווער רעדט אויב דער חסרון איז אין
ענינים עיקריים וואָס דאָס קען ברענג-
ען אַז די אהבה זאָל אויפהערן אינ-
גאנצן, אָדער נאָך גורם זיין היפך
האהבה, – איז בשעת אַז זייער אהבה
איז נאָך שטאַרק, מאַכן זיי צווישן זיך
אַ כריתת ברית, אַז זייער אהבה זאָל
זיין אויף שטענדיק.

וואָרום דער ענין פון כריתות ברית
איז למעלה מטעם ודעת, מען ליגט
אָוועק דעם שכל אָן אַ זייט און מען איז
כורת ברית אויף פאַרבינדן זיך מיט אַ
התקשרות עצמית, אַז קיין ענין בעולם
זאָל נישט אָפשוואַכן די אהבה, און זי
זאָל זיין לעד ולעולמי עולמים.

אַזוי איז אויך אין דער אהבה וואָס
צווישן דעם אויבערשטן מיט אידן.
בשעת עס קומט ראש השנה, וואָס דע-
מאָלט איז זייער אהבה שטאַרק, וואָרום
עס איז דאָך נאָך דער עבודה פון חודש
אלול וועלכע נעמט אַראָפּ אַלע חטאים
המעלימים על האהבה, איז דעמאָלט
מאָכט מען צווישן זיך אַ כריתת ברית,
אידן פאַרבינדן זיך מיטן אויבערשטן
מיט אַ התקשרות עצמית שלמעלה
מטעם ודעת, וואָס במילא וועט קיין
ענין בעולם נישט קענען דאָס אָפשוואַכן.

בכדי אַרויסצורופן ביי דעם אוי-
בערשטן כביכול ער זאָל זיך פאַר-
בינדן מיט נשמות ישראל למעלה
מטעם ודעת, איז דאָס דורך דער
עבודה פון כולכם כאחד, וואָס דאָס
איז אַן „אָוועקגעב" שלמעלה מטעם
ודעת (וואָרום על פי שכל איז ער

שבועה איז למעלה מטעם ודעת, דאָס רירט אָן אין עצם הנפשׁ⁴, און דער עצם הנפשׁ זאָגט זיך אויס אין רגל דוקא.

ד. אַז אַ איד איז זיך מתבונן, אַז ראש השנה פאַר תקיעות וועט ער בעטן⁵, יבחר לנו את נחלתנו את גאון יעקב אשר אהב סלה, וואָס יבחר לנו מיינט: אַזוי און ניט אַנדערש, און באַטראַכט נדיק זיך אַז דער ענין הבחירה קומט פון עצמות דוקא, וואָרום נאָר ער – עצמותו יתברך – איז העכער פון אַלע מדידות, העכער פון אַלע הגבלות, חפשי, און אויך וועט ער זיך באַטראַכטן אין דעם אין ערוך שלגבי עצמות⁶, דיותר משאין ערוך עשי לגבי אצילות – אין ערוך אצילות לגבי אין סוף ב״ה, אַלע אין ערוך׳ס וואָס מען זאָל נאָר ניט אויס-מאַלן זיינען ניט קיין משל כלל אויפן אין ערוך פון בורא מיט נבראים, היינט ווי קומט ער צו בעטן ביי עצמות יבחר לנו?

אַז ער וועט זיך מתבונן זיין אין דעם און מעריך זיין זיך, וועט אים שוין במילא ניט בלייבן קיין צייט צו מעריך זיין דעם צווייטן.

ר' הלל פאַרטישער⁷ האָט גע-וואָלט זען דעם אַלטן רבי׳ן⁸, אָבער יעדער מאָל ווען ער פלעגט קומען

דאָך אַ ראש און יענער אַ שואב מים, איז וואָס פאַר אַ שייכות האָט ער מיט יענעם). אַזוי ווי עס ווערט דערקלערט אין דעם ענין בכל מאדך, אַז דורך זיין מאד⁹, כאָטש אַז דאָס איז נאָר מאד שלך, איז ער ממשיך דעם מאד העצמי.

ג. דער כולכם כאחד אָבער דאַרף זיין מיט אַן אמת. ער דאַרף וויסן אַז די מעשה איז טאַקע אַזוי. הגם ער מיינט דאָך אַז ער איז פון די ראשיכם און יענער איז אַן איש פשוט, איז אויסער דעם וואָס מען קען ניט וויסן ווער איז דער ראש און ווער איז דער רגל, וואָרום על פי רוב איז מען יענעם מע-ריך נידעריקער ווי יענער איז באמת און זיך – העכער ווי מען איז באמת, אוי-סער דעם, אַפילו ווען עס זאָל טאַקע אַזוי זיין, אַז ער איז דער ראש, איז דאָך פאַראַן אַ מעלה אין רגל אויפן ראש, וואָס די שלימות הראש קומט דורך דעם רגל דוקא כנ״ל.

דערמיט וועט מען אויך פאַרשטיין וואָס מען האָט געמאַכט די גבעונים פאַר חוטבי עצים למשכן ולמקדש דוקא. ניט אַלע אידן זיינען געווען אין מקדש. ניט אַלע האָבן געלעבט אין ירושלים. עס זיינען געווען דאָרט נאָר אנשי מעמד וואָס זיי זיינען געווען שלוחים פאַר אַלע אידן. אָבער די עבודה פון די גבעונים איז געווען אין מקדש. דער טעם אויף דעם איז ווייל די אמיתית שלימות המעלה איז אין רגל דוקא.

און דאָס איז אויך די שייכות פון שבועה דערביי, – די שבועה וואָס עס איז געווען ביים צונעמען די גבעונים.

(4) זע ספר קיצורים והערות לתניא עמוד מח און ווייטער.

(5) תהלים מז, ה.

(6) רמ״ק בספר אלימה הובא בפלח הרמון על הפרדס ש״ג פ״א.

(7) הרב ר' הלל בר' מאיר הלוי מאליסאוו אב״ד באברויסק (תקנ״ה – יא מנ״א תרכ״ד). ראה אודותו בספר פלח הרמון בראשית עמוד IV.

(8) זע אויך ליקוטי דיבורים עמוד תקכד, א.

(3) זע תורה אור לט, ג.

דער ביאור פון דעם סיפור אין עבודה — בהנוגע אלינו וואָס האָבן געהערט דעם סיפור:

ערכין איז אַן ענין וואָס ניט על פי שכל. דער דין אין ערכין איז דאָך אַז מען רעכנט לויט די יאָרן אָבער ניט לויט די מעלות בני אדם*. אַלע מענטשן וואָס זיינען אין די זעלבע יאָרן האָבן דעם זעלבן ערך. אין פלוג קאָן ער דאָך פרעגן אַ קשיא, איך האָב מיינע יאָרן זיך עוסק געווען אין תורה ועבודה, אַן ענין וואָס דער אויבערשטער איז צו־פרידן פון דעם, די פמליא של מעלה זיינען צופרידן פון דעם און אויך על פי שכל אנושי איז דאָס אַן ענין וואָס עס איז ראוי צו אָפּשאַצן, האָבן מיינע יאָרן אַ גרויסן ערך; יענעמס יאָרן זיינען אַוועק אויף גאַרנישט, וטוב לו שלא נברא⁹, איז ווי קען זיין אַז ביידנס יאָרן זאָלן האָבן דעם זעלבן ערך? — זאָגט מען אויף דעם, אַז בשעת מען האָט אַ קשיא אין ערכין, דאַרף מען פריער זיך מעריך זיין (כדבעי) ובמילא וועט שוין אַראָפּגיין די קשיא.

* * *

ה. חודש אלול — איז אויסער די כללות'דיקע ראשי תיבות¹⁰ אני לדודי ודודי לי, זיינען אויך פאַראַן כמה פרטיות'דיקע ראשי תיבות'ן (באיזה אופן איז אני לדודי). בכללות זיינען זיי דריי מובנים, אַנטקעגן די דריי קוין פון תורה, עבודה וגמילות

אין שטאַט וואו דער אַלטער רבי איז אָנגעקומען, האָט ער אים שוין ניט גע־טראָפֿן, ווייל דער אַלטער רבי איז שוין געווען אַוועקגעפאַרן פון דאָרטן. האָט ער זיך מיישב געווען און ער האָט פאַר־כאַפט פריער, און אַז ער האָט דערהערט אַז דער אַלטער רבי דאַרף פאַרן למקום פלוני, איז ער געקומען אַהין איידער דער אַלטער רבי איז אָנגעקומען. דער־מיט האָט ער זיך נאָך ניט באַנוגנט, וואָרום זעענדיק אַז יעדער מאָל מאַכן זיך אים פאַרשידענע מניעות צו זען דעם אַלטן רבי'ן, האָט ער מורא געהאַט אַז אויך דעם מאָל וועט מען אים ניט אַריינלאָזן, האָט ער זיך מתחכם געווען, און איז אַוועק אין דער דירה וואו דער אַלטער רבי האָט געדאַרפט איינשטיין, און זיך באַהאַלטן אונטערן בעט.

ר' הלל האָט צוגעגרייט אַ קשיא אין מסכת ערכין אויף צו פרעגן דעם אַלטן רבי'ן אין לערנען. ווי נאָר דער אַלטער רבי איז אַריין אין צימער, נאָך איידער ר' הלל האָט באַווויזן צו אַרויס פון באַ־העלטעניש, האָט ער דערהערט ווי דער אַלטער רבי זאָגט בניגון הידוע: „אַז אַ יונגער מאַן האָט אַ קשיא אין ערכין דאַרף ער פריער זיך מעריך זיין“. האָט ער, ר' הלל, גע'חלש'ט. ביז מען האָט אים געפונען און אָפּגעמינטערט איז דער אַלטער רבי שוין אַוועק פון דאָרטן.

— מערער איז שוין ר' הלל'ן ניט אויסגעקומען צו זיין ביי דעם אַלטן רבי'ן. ער איז געפאַרן צום מיטעלן רבי'ן און צום צמח צדק, אָבער ביי דעם אַלטן רבי'ן איז דאָס געווען דער איינציקער מאָל וואָס ער איז געווען, און אויך דעמאָלט האָט ער אים ניט געזען —

(* זע ווייטער עמוד 698.

(9) זע לקוטי תורה דברים כט, א.

(10) זע אויבן עמוד 396 הערה 23.

פונדעסטוועגן איז עפעס האָט ער.
אַבער אַן אביון הייסט ווי רש"י זאָגט¹⁶
שתאב לכל דבר. ער גלוסט צו אַלץ, צו
יעדער קלייניקייט, ווייל ער האָט גאָר-
נישט¹⁷.

אויך איז דער פירוש פון תאב לכל
דבר שייך אין דעם צווייטן קצה. ער איז
תאב צו אַלץ, אַפילו צו דער גרעסטער
זאך, ווייל ער איז געווען צוגעוואוינט
צו דעם. אַפילו סוס לרכוב וכדומה,
וויבאַלד ער איז תאב צו דעם און אַן
דעם קען ער ניט אויספירן זיין שליחות
בעולם, דאַרפסטו דאָס אים געבן¹⁸.

קען ער דאָך מיינען אַז ער איז דער
עשיר און בשעת ער גיט, סיי גרויסע
זאכן, סיי קליינע זאכן, צו זיין חבר דעם
אביון, גיט ער דאָס פון זיינע, איז פאַר
די ווערטער „ומתנות לאביונים“ זאָגט
דער פסוק „איש לרעהו“. די מתנות
לאביונים וועלכע ער גיט איז דאָס איש
לרעהו, יענער איז זיין חבר, אין דעם
זעלבן מצב ווי ער. איינער דאַרף צום
צווייטן ניט אָנקומען, וואָרום ער גיט
ניט זיינע, ער גיט אָפּ צוריק יענעם,
וואָס ליגט ביי אים בדרך פקדון.
וכפתגם חסידים הראשונים¹⁹ (בימי
אדמו"ר הזקן): דעם שטיקל ברויט וואָס
איך האָב, איז ער דיינער ווי מיינער.
והיו מקדימים מלת „דיינער“ – דיינער
ווי מיינער. וכמאמר רז"ל²⁰, יותר משה-
בעל הבית עושה עם העני העני

חסדים: א) אנה לידו ושמי לך¹¹ –
כנגד קו התורה, כי דברי תורה קולטין
הן¹², ב) איש לרעהו ומתנות לאביונים¹³
– כנגד קו הגמילות חסדים (צדקה),
ג) ומל הוי' אלקיך את לבבך ואת לבב
זרעך¹⁴ – כנגד קו העבודה (תפלה ות-
שובה בכללה), ווי ער איז מסיים לאהבה
גוי' ומבואר בקונטרס העבודה אַז דער
עיקר עבודת התפלה איז (ניט יראה נאָר)
אהבה¹⁵.

דער ענין פון תורה ועבודה איז אַרו-
מגערעדט געוואָרן אין אַן אַנדער אָרט.

אין דעם ענין פון צדקה איז ניט
פאַרשטאַנדיק, פאַרוואָס די ראשי תיבות
איז פון איש לרעהו גוי' וואָס דאָס איז
דאָך גאָר אַן ענין פון משלוח מנות און
ניט צדקה? אויך איז ניט פאַרשטאַנדיק,
פאַרוואָס איז די ראשי תיבות נאָר פון
די לעצטע ווערטער, איש לרעהו גוי' און
ניט פון די ווערטער משלוח מנות?

דער לשון איז ומתנות לאביונים. דער
חילוק צווישן עניים מיט אביונים איז,
אַן עני הייסט דער וואָס איז ניט קיין
עשיר און אַפילו ניט קיין בינוני, אַבער

(11) דאָרט הערה 21.

(12) דאָרט הערה 22.

(13) דאָרט הערה 25.

(14) דאָרט הערה 26.

(15) בפרטיות – מובן שתשובה למעלה מג' קוויין הנ"ל, אבל בכללות – תשובה ענינה תשוב אל האלקים, בקשת צרכיו של האדם (שמהעקרים בזה שיהי' מכופר ומרוצה לפני ה' כו'), רוחניות הענין דקרבן עולה אשם חטאת וכי' – שכל זה הוא מתוכן ענין התפלה. שעל פי זה מובן שכשמדברים הענינים בפרטיות יש לחלק בין תפלה (אני לדודי ודודי לי) ותשובה (את לבבך ואת לבב) – וכדלעיל ע' 396 – מה שאין כן בהביאור בכללות.

(16) דברים טו, ד.

(17) ויקרא רבה פרשה לד, ו. מדרש משלי כב.

(18) כתובות סז, ב. רמב"ם הלכות מתנות עניים פרק ז הלכה ג.

(19) היום יום, טו אייר.

(20) ויקרא רבה פרשה לד, ת.

עושה עם בעל הבית, ואמרו רז"ל²¹, נפשו של עני החיית למחר בנך או בתך כו' ומציל אני אותם.

ו. אַזוי ווי אַ מענטש איז צונויפגע- שטעלט פון אַ גוף מיט אַ נשמה, איז במילא דער ענין הצדקה פאַראַן אויך אין רוחניות.

אַזוי ווי אין צדקה בגשמיות איז דער דין אַז יעדער איינער, אַפילו אַן עני שבישראל, איז מחוייב אין צדקה²², אַזוי אויך אין צדקה ברוחניות, איז יעדער איד, אַפילו אַן עני ברוחניות, מחוייב אין צדקה. ווייל יעדער איד האָט וואָס צו געבן. און דאָס גופא וואָס ער האָט זיך געטראָפן מיט יענעם, איז אַ הוראה אַז ער דאַרף יענעם העלפן, געבן, וואָרום וויבאַלד אַז יעדער ענין איז בהשגחה פרטית און לאַ בראַ הקב"ה דבר לבטלה²³, איז דאָך דאָס געוויס צוליב אַ כוונה אַז ער זאָל יענעם עפעס געבן.

און אַזוי ווי אין גשמיות גיט ער נישט יענעם נאָר ער טוט אַ טובה זיך, כנ"ל, אַזוי אויך אין רוחניות איז דורך דעם וואָס ער איז משפיע יענעם, איז ער גאָר מקבל פון יענעם, ווייל די אמיתית השלימות איז דוקא פון דער התכללות ראש ורגל כנ"ל.

ז. אַמאָל האָט דער רבי צמח צדק גערעדט וועגן מעלת הצדקה, ווי גרויס עס איז דער ענין פון העלפן אַ אידן אין

פרנסה און ווי דאָס העלפט אין עבודה פון פתיחת המוח והלב אויף קבלת הגי' לויים שלמעלה.

און דער רבי צמח צדק דערציילט²⁴ זיין זון - אדמו"ר מהר"ש - אַז בדידי' הוה עובדא:

אַז איך בין געפאַרן פון דאָבראָמיס-ליא אין ליובאַוויטש בין איך געווען שטאַרק אויפגעלייגט פון דעם זיידנס - געמיינט דעם אַלטן רבי'ן - קירוב פני-מי, און געהאַפט אַז קומענדיק אין ליו-באַוויטש וועל איך האָבן די זכ"י זען דעם זיידן מיט אַ פנים מאירות (במחזה) - עס איז געווען פילע יאָרן נאָך דער הסתלקות פון דעם אַלטן רבי'ן). בתוך כך זיינען ביי מיר נתעורר געוואָרן אייניקע שאלות אין עניני נגלה און עניני חסידות און איך האָב מסדר גע-ווען די ענינים במחשבה.

קומענדיק אין ליובאַוויטש בין איך גלייך געגאַנגען צו דעם אָרט, וועגן וועלכן דער זיידע האָט אונז דערציילט פאַרנדיק אין ליאַדי, אַז אין בית הכנסת וואָס איז דאָרטן געשטאַנען האָט ער געלערנט. ווי איך האָב דערציילט איז דאָן דער פלאַץ געווען ליידיק נאָך אַ שריפה וואָס איז דאָרט געווען.

כ"ק חותני אדמו"ר האמצעי האָט אויף דעם אָרט דערציילט, אַז מיט זיבן און פופציק יאָר פריער האָט כ"ק רבינו הגדול געמאַכט ליובאַוויטש פאַר אַ מקום מוכשר פאַר הנהלת חסידי חב"ד באריכות ימים ושנים און אַ קיום נצחי עד ביאת משיח צדקנו.

פון דעם מאורע, וואָס קומענדיק

21) תנחומא משפטים טו. ילקוט משלי רמז תתקנט.

22) גיטין ז, רע"ב. רמב"ם הלכות מתנות עניים פרק ז הלכה ה' שולחן ערוך יורה דעה סימן רמח סעיף א.

23) במדבר רבה יח, כב.

24) זע ספר השיחות קיץ ה'ת"ש עמוד 98.

געקומען אין מנין און געוואָשן די הענט ביים האַנטפאַס צו שטעלן זיך דאָוונען, האָט זיך צו אים באַוויזן דער אַלטער רבי און האָט אים פּוּתער געווען אַלע ספיקות און פני קדשו האָט גע- לויכטן.

ח. זעט מען דאָך פון דער מעשה אַז צדקה פּוּעלט אויך אין רוחניות. דער צמח צדק מיט אַלע זיינע ענינים ובפרט די קירובים וואָס ער האָט געהאַט אין דער צייט פון דעם אַלטן רבי'נס הסתל- קות, וואָס דעמאָלט איז ער דאָך געווען אַליין מיטן אַלטן רבי'ן,

— דער מיטעלער רבי איז געווען אין קרעמענטשוג, ר' חיים אַברהם²⁵ איז געווען נישט געזונט און ר' משה²⁶ איז געבליבן אויפן צווייטן זייט פון פּראָנט און האָט נישט געקענט קומען צוליב דער מלחמה —

און האָט געהאַט אַ סך קירובים פון אַלטן רבי'ן, דערצו האָט ער געטאָן פאַרשידענע ענינים אויף זען דעם אַלטן רבי'ן, און דאָס אַלץ האָט נישט געהאַלפן.

נאָר בשעת ער האָט געטראָפן אַ אידן אין גאַס, און געטראָפן אים נישט אין צמח צדק'ס ד' אמות (ד. ה. נישט אַז דער איד איז געקומען צום צמח צדק) נאָר אין זיינע — ר' פנחס'עס — ד' אמות, און געטראָפן אים נישט ביי זאָגן תהלים והדומה נאָר טראַכטנדיק וועגן אַ גמילת חסד

אין ליובאַוויטש איז דער רבי זיך פון מיר מתעלם — זאָגט דער רבי צמח צדק — בין איך געווען שטאַרק צעבראַכן און אַראָפּגעפאַלן ביי זיך. איך האָב געפילט אַז איך בין חס ושלום אַראָפּגעפאַלן מאַיגרא רמה לבירא עמיקתא. איך האָב זיך מכין געווען אויף אַ קירוב פנימי און איך האָב געהאַט אַזאַ ריחוק. האָב איך זיך זייער מצטער געווען, און מפשפש געווען במעשי וואָס פאַר אַ זאך האָט געקאָנט גורם זיין דעם ריחוק, בכדי תשובה טאָן אויף זוכה זיין זען פני קדשו פון זיידן און הערן עניני תורה ועבודה.

מיטוואַך כ' אלול איז דער רבי צמח צדק געגאַנגען אין בית הכנסת דאָוונען. גייענדיק האָט ער אָנגעטראָפן דעם ליו- באַוויטשער בעל הבית פנחס, וועלכער האָט ביי אים געבעטן אַ גמילת חסד דריי ר"כ, בכדי ער זאָל קענען עפעס קויפן אין מאַרק און פאַרקויפן, וועט ער האָבן אויף הוצאות שבת. האָט אים דער רבי צמח צדק געזאָגט אַז ער זאָל אַרייַן- קומען צו אים אין הויז נאָכן דאָוונען וועט ער אים געבן.

אַז דער רבי צמח צדק האָט זיך מכין געווען צום דאָוונען און האָט אַוועק- געלייגט דעם טלית אויפן אַקסל, האָט זיך דער צמח צדק דערמאָנט וואָס ר' פנחס האָט אים געזאָגט, אַז היינט איז אַ יום השוק, דער מאַרק שטעלט זיך פרי און געוויס דאָרף פנחס די געלט תיכף. האָט דער צמח צדק אַראָפּגענומען דעם טלית, געגאַנגען אַ היים און גענומען פינף זילבערנע רובל און עס געגעבן פנחס'ן ער זאָל קענען עפעס האַנדלען און פאַרדינען.

אַז דער רבי צמח צדק איז צוריק-

(25) נולד אלול תקל"ז או תקל"ח, נפטר בשנת תר"ח ומ"כ בליובאוויטש. ראה אודותו התמים חלק ח עמוד ח.

(26) ראה אודותיו ברשימות אדמו"ר — מהרי"צ — נ"ע ע"ד רבינו הזקן.

דעם ערשטן טאָג ראש השנה איז דינא קשיא און דעם צווייטן טאָג – דינא רפּיא. דער ערשטער טאָג איז מדאוריין תא און דער צווייטער טאָג מדרבנן. און וויבאַלד אַז חמורים דברי סופרים האָט דאָך יעדער טאָג אַ מעלה אויפן צווייטן, ומשלימים זה את זה, ביז זיי ווערן יומא אריכתא²⁹, במילא זאָל מען גיין ביידע טעג.

קען מען דאָך טענה'ן, אַז איך האָב אַזאַ פאַרפלאַנטערטן חשבון פון אַ גאַנץ יאָר, איך ווייס ניט וואָס איז פון יצר טוב און וואָס איז פון יצר הרע, און איצטער האָט מען מיר געגעבן פערציק טעג ימי רצון איך זאָל זיך קענען עפעס פאַנאַנדערערעכענען, איז ווי זאָל איך אָפגעבן אַזאַ צייט אַן אנדערן – זאָגט מען אים אַז מתנות לאביונים איז איש לרעהו. דורך דעם וואָס ער וועט גיין מעורר זיין יענעם – וועט צוקומען אויך אים.

(משיחת ש"פ נצבים, תש"י)

בכדי ער זאָל קענען פאַרדינען, און צוליב דעם האָט ער אָפגעלאָזן דעם ענין פון תפלה, און דערצו נאָך – דעם צמח צדק'ס תפלה, וואָס תפלה איז שעת מוחין דגדלות למעלה און אויך למטה²⁷, און עס ווערט דערקלערט אין אגרת הקדש²⁸ די מעלה פון תפלה אויף תורה, – אַז תפלה פועל'ט אַ שינוי אין גשמיות, רופא חולים ומברך השנים, איז דורך דעם וואָס ער האָט דאָס אָפגע-לאָזן צוליב טאָן אַ אידן אַ טובה אין גשמיות, האָט ער זוכה געווען צו זען דעם אַלטן רבי'ן.

ט. בנוגע לפועל:

אַזוי ווי עס זיינען דאָ אַזוינע וואָס זייער מעלה איז אין צוויי ענינים, (א) זיי האָבן וואָס צו געבן. (ב) מעלת המרץ. איז זאָלן זיי גיין ראש השנה אין די שולן צו מעורר זיין אידן.

ראש השנה איז דאָך צוויי טעג, וואָס יעדער איינער פון זיי האָט אַ מעלה.

(27) תניא פרק יב.

(28) קונטרס אחרון (בתניא) פיסקא להבין מ"ש בפע"ח (קנה, א).

(29) זע רש"י ביצה דף ד טוף ע"ב ד"ה אסורה בזה.